

Собранието на Комората на извршители на Република Македонија, на седницата одржана на ден 21.12.2006 год., согласно чл. 46 ст. 2 од Законот за извршување („Службен весник на Република Македонија“ бр. 35/2005; 50/2006 и 129/2006), по претходна согласност на Министерот за правда дадена со Заклучок бр. 07-5471/2 од 21.12.2006 година, донесе

## **ТАРИФА ЗА НАГРАДА И ДРУГИ ТРОШОЦИ ЗА РАБОТА НА ИЗВРШИТЕЛИТЕ**

### **Член 1**

Со оваа тарифа се пропишуваат наградата на извршителите и другите трошоци на извршување за извршните дејствија.

### **Член 2**

Извршителот за извршните дејствија наплаќа награда и други трошоци според ставките за:

- Цена за администрирање на предметот,
- Цена за извршните дејствија,
- Награда за реализирање на извршната исправа.

### **Член 3**

Висината на цената за администрирање и наградата за реализирање на извршната исправа извршителот ги определува според:

- Видот на извршната исправа и видот на побарувањето кое треба да се изврши;
- Износот кој треба присилно да се наплати кај парични побарувања, односно вредноста на предметот на извршување кај непаричните побарувања;
- Износот на наплатените средства кај паричните побарувања, односно вредноста на предметот што се реализира кај непаричните побарувања.

Во зависност од видот на извршната исправа, односно видот на побарувањето кое треба да се изврши, цената за администрирање и наградата за реализирање на извршната исправа, извршителот ги наплатува согласно Табела 1 и Табела 2 од оваа тарифа.

### **Член 4**

Извршителот наплатува износ на име цена за администрирање на предметот, во зависност од износот кој треба присилно да се наплати определен во Табела 1, според висината на главното побарување во извршната исправа, односно од вредноста на предметот на извршување определен во Табела 2 од оваа Тарифа.

Цената за администрирање на предметот извршителот ја наплатува пред да започне со извршните дејствија.

Доколку вредноста на предметот на извршување кај непаричните побарувања, не може да се определи во моментот на поднесување на барањето за извршување, извршителот наплатува износ од 50 € на име аванс, а потоа во текот на извршувањето, дополнително го утврдува износот на цената на администрирање врз основа на процена на предметот за извршување.

Доколку доверителот поднел барање за извршување, но не ја платил цената за администрирање пред започнувањето со извршните дејствија, извршителот има право да му го врати барањето за извршување на извршната исправа.

#### Член 5

Цената за извршните дејствија извршителот ја наплатува од доверителот пред отпочнување на превземање на извршни дејствија согласно Табела 3 од оваа Тарифа.

Доверителот и извршителот може да се договорат да ги одложат овие плаќања до завршување на извршувањето, освен плаќањата за трошоците за такси и реалните трошоци.

#### Член 6

Наградата кај паричните побарувања, извршителот ја определува и наплатува според износот кој треба присилно да се наплати и според висината на наплатената сума со примена на ставката определена при утврдување на цената за администрирање.

При извршување заради наплата на парични побарувања, извршителот во налогот за извршување, во извршните трошоци ќе ја утврди и наградата за реализирање на извршната исправа.

Наградата за реализирана извршна исправа не може да биде поголема од 10.000 €, без оглед на висината и видот на побарувањето.

По исклучок од став 3 кога извршувањето се спроведува согласно чл. 202 од Законот за извршување, наградата не може да биде поголема од 5.000 €.

При извршување заради остварување на непарично побарување, кога вредноста на предметот на извршување не може да се определи со процена, извршителот ќе утврди и наплати награда во износ од 400 € за реализирање на извршната исправа.

При извршување заради остварување на непарично побарување, сите трошоци за извршување извршителот ги наплатува од доверителот авансно, а потоа доверителот ги побарува од должникот врз основа на Заклучок за утврдување на трошоци предвиден како извршна исправа во Законот за извршување.

#### Член 7

Доколку должникот постапи по поканата на извршителот од член 17 став 2 од Законот за извршување, во која е определен рокот за доброволно исполнување на обврската утврдена во извршната исправа, се наплатуваат само цената за администрирање на предметот и цената за преземените извршни дејствија.

#### Член 8

Кога извршната исправа е извршена, должникот ја плаќа наградата, цената на администрирање на предметот и цената за извршните дејствија.

Во случај кога извршувањето е запрено по барање на доверителот или доколку извршната исправа е укината, преиначена или ставена вон сила, цената на преземените извршни дејствија ги плаќа доверителот.

#### Член 9

Цените утврдени во табелите 1, 2 и 3 се наплатуваат во денарска противвредност по средниот курс на Народна банка на Република Македонија на денот на плаќање.

Табелите 1, 2 и 3 кои се прикажани во Прилог број 1 се составен дел од оваа Тарифа.

#### Член 10

Оваа тарифа влегува во сила наредниот ден од денот на објавувањето во „Службен весник на Република Македонија“.

Претседател,  
**Горан Тошевски, с.р.**

**Табела 1 ПАРИЧНИ ПОБАРУВАЊА**

	Износот кој треба присилно да се наплати	Цена за администрација на предметот	Награда за реализирање на извршна исправа
1.	До 200 €	10 €	30 €
2.	Над 200 € до 1000 €	20 €	60 €
3.	Над 1 000 € до 2 000 €	30 €	12% од наплатената сума, не помалку од 60 €
4.	Над 2 000 € до 3 000 €	35 €	11% од наплатената сума, не помалку од 100 €
5.	Над 3 000 € до 4 000 €	40 €	10% од наплатената сума, не помалку од 150 €
6.	Над 4 000 € до 5 000 €	45 €	9% од наплатената сума, не помалку од 200 €
7.	Над 5 000 € до 7 000 €	50 €	8% од наплатената сума, не помалку од 220 €
8.	Над 7 000 € до 9 000 €	55 €	7% од наплатената сума, не помалку од 300 €
9.	Над 9 000 € до 11 000 €	60 €	6% од наплатената сума, не помалку од 350 €
10.	Над 11 000 € до 15 000 €	65 €	5% од наплатената сума, не помалку од 400 €
11.	Над 15 000 € до 25 000 €	100 €	4,5% од наплатената сума, не помалку од 500 €
12.	Над 25 000 € до 40 000 €	200 €	4 % од наплатената сума, не помалку од 600 €
13.	Над 40 000 € до 60 000 €	350 €	3 % од наплатената сума, не помалку од 800 €
14.	Над 60 000 € до 100 000 €	450 €	2,5 % од наплатената сума, не помалку од 1.000 €
15.	Над 100 000 € до 200 000 €	550 €	2 % од наплатената сума, не помалку од 1.500 €
16.	Над 200 000 €	600 €	1,5 % од наплатената сума, не помалку од 2.000 €

**ТАБЕЛА 2 - НЕПАРИЧНИ ПОБАРУВАЊА**

	Вредност на предметот	Цена за администрација на предметот	Награда за реализирање на извршна исправа
1.	до 200 €	10 €	60 € за 1 час дејствие
2.	Над 200 до 1000 €	20 €	60 € за 1 час дејствие
3.	Над 1000 до 2000 €	30 €	60 € за 1 час дејствие
4.	Над 2000 до 3000 €	35 €	60 € за 1 час дејствие
5.	Над 3000 € до 4000 €	40 €	10 % од вредноста на предметот, но не помалку од 250 €
6.	Над 4000 € до 5000 €	45 €	10 % од вредноста на предметот, но не помалку од 300 €
7.	Над 5000 € до 7000 €	50 €	10 % од вредноста на предметот, но не помалку од 400 €
8.	Над 7000 € до 9000 €	55 €	9 % од вредноста на предметот но не помалку од 500 €
9.	Над 9000 € до 11 000 €	60 €	8 % од вредноста на предметот но не помалку од 600 €
10.	Над 11 000 € до 15 000 €	65 €	7 % од вредноста на предметот но не помалку од 700 €
11.	Над 15 000 € до 30 000 €	70 €	6 % од вредноста на предметот но не помалку од 900 €
12.	Над 30 000 € до 50 000 €	100 €	5 % од вредноста на предметот но не помалку од 1300 €
13.	Над 50 000 € до 100 000 €	200 €	4 % од вредноста на предметот но не помалку од 1800 €
14.	Над 100 000 €	300 €	3 % од вредноста на предметот но не помалку од 2500 €

**ТАБЕЛА 3- ЦЕНА НА ИЗВРШНИ ДЕЈСТВИЈА**

Бр.	Извршни дејствија	Чинење /Цена
1.	A3 копија	1 €
2.	A4 копија	0,5 €
3.	Препис на сопствен документ	5 € од страна
4.	Доаѓање до местото на извршување, но не со превоз од странките, доколку местото е подалеку од 5 км. Од седиштето на извршителот	1 € за секој километар
5.	Барање на лични податоци	10 € за едно барање
6.	Испитување на економската состојба на должникот	30 €
7.	Увид во регистерска влошка и во трговски книги	60 €
8.	Изготвување заклучок за продажба за објавување во средства за јавно информирање	20 €
9.	Изготвување барање	10 €
10.	Изготвување налог за извршување	20 €
11.	Изготвување заклучок	20 €
12.	Изготвување записник	40 €
13.	Составување одговор на приговор	60 €
14.	Составување службена белешка	20 €
15.	Изготвување каматна листа	1,5 € по ставка
16.	Составување известие за прогресот на извршувањето, по барање и на товар на доверителот	10 €
17.	Дејствие на попис/забелешка наместо попис, за недвижност	60 € за 1 час
18.	Извршување дејствија на попис, процена и пленидба на подвижни предмети	60 € за 1 час
19.	Извршување дејствија на јавно наднавање	60 € за 1 час
20.	Изготвување договор/записник за продажба со непосредна спогодба	40 €
21.	Извршување врз недвижност согласно член.161 ст.4	60 € за 1 час изведба
22.	Извршување на дејствија согласно член 218-232 од Законот за извршување	60 € за 1 час изведба
23.	Разгледување на подвижни предмети и недвижности	20 € 1 час изведба
24.	Присуство на судско рочиште по приговор	60 € од 1 час
25.	Надзор над исплатите извршени од плата или други плаќања, по барање и на товар на доверителот	10 €
26.	Достава на судски писмена и други писмена кои произлегуваат од вршењето на работата на извршителот, до должникот или трето лице	30 € за достава до едно лице
27.	Достава на писмена кои произлегуваат од вршењето на работата на извршителот, до државни органи, јавни институции и носители на платен промет	10 € за достава до еден субјект
28.	Судски и административни такси	Во стварен износ
29.	Реални трошоци настанати при преземање на извршни дејствија	Во стварен износ